

په تفسیر کې (دخیل) یا د قرآن کریم ناسم او گډوډ تفسیرونه معنی او مفهوم ، شالید ، لاملونه ، ډگرونه او ناوړه پایلی یې

Wrong Exegesis of the Holy Qur'an Meanings, Concept, Background, Causes, Fields and Dire Consequences

DOI: 10.64104/v6.Issue11.n6.2022

ډاکتر فصیح الله عبدالباقي^۱

لنډیز

له یو اړخه د ځینو مسلمانانو د قرآن کریم د روح سره نابلدتیا او په پوهه او فهم کې کمې او له بل پلوه د اسلام د دښمنانو د اسلام سره دې دښمنۍ ؛ کینې او دسیسو په سبب زموږ په تفسیري ثراث کې هغه څه ورگډ او ځای پر ځای شول چې د قرآن کریم د تفسیر سره نه بلکې د قرآن کریم د روح او تعلیماتو سره یې بشپړ مغایرت او توپیر درلود؛ او د هغه د لارښوونو سره په بشپړ ډول په ټکر کې وو، او تر دې دمه زموږ په تفسیري کتابونو کې شتون لري؛ بلکې ویلی شو چې متاسفانه دا ناوړه او کرغېږن خوځښت په بیلابیلو بڼو نن هم شتون لري او په خورا چټکتیا او ځیرکتیا سره د خپلو شومو موخو د لاس ته راوړلو لپاره؛ د خپلو ټولو وسائلو په کارولو سره فعالیت لري.

په دې لیکنه کې هڅه شوی چې د دغه پدیدې - چې په اصطلاح کې د «دخیل» یا د قرآن کریم ناسم تفسیر په نوم یادېږي - په اړوند اړین موضوعات د بحث او څېړنې لاندې نیول شوی دي ؛ تر څو هر مسلمان په تفسیر کې د «دخیل» څخه خبر شي او د هغه د ناوړه اغیزوڅخه خوندي پاته شي ؛ د قرآن د درست ، سم او حقیقي تفسیر حفاظت اوساتنه وشي؛ او د قرآن کریم پر ضد د دین د دښمنانو ناوړه او کرکجنې دسیسې برملا او څرگندی شي ؛ او په ټوله کې اسلامی امت او ټول انسانیت د قرآن کریم د سمو او سوچه لارښوونو څخه برخمن شي او هغه آخري آرمان ته - چې د مخکې پر سر د سوچه قرآني نظام اقامه ده- ورسېږي. دی موخو ته د رسیدلو په منظور دا څېړنه په لاندې مطالبو ویشل شوی ده:

د (دخیل) یا ناسم تفسیر معنی او مفهوم

په تفسیري ډگر کې د (دخیل) یا ناسم تفسیر پیل

د (دخیل) یا ناسم تفسیر ناوړه پایلې

د (دخیل) یا ناسم تفسیر ډولونه یا ډگرونه.

أ:-اسرائلیات

ب:بی لارې ډلې او فرقی

ج:د قرآن کریم علمي او سائنسي تفسیر

د:د معاصرو سیکولارانو او بی دینانو تفسیر

کلیدي کليمي: دخيل، ناسم تفسیر، اسرائلیات، سائنسي تفسیر، سیکولارانو تفسیر

مقدمه

الحمد لله رب العالمين، وصلى الله على سيد الهداة والدعاة والمصلحين، سيدنا محمد وآله وصحبه ومن تبعهم بإحسان إلى يوم الدين.

دا څېړنه يوه خورا مهمه او خطيره موضوع درنو لوستونكيو سره شريكوي؛ چې هغه د قرآن كريم او د هغه د تفسیر پر ضد د قرآن د دښمنانو له لوري د خطرناکه فكري جگړې څخه عبارت ده؛ پرته له شكه قرآن كريم د الله تعالى له لوري د ټول انسانيت لپاره د آخري دستور العمل او د ژوند لارښود حيثيت لري؛ په همدې اساس د دې پاك كتاب پر معانيو او مفاهيمو ځان پوهول يوه بنسټيزه موضوع ده؛ له دې كبله د بيان او تفسیر دغه دنده او وظيفه تر ټولو د مخه د الله تعالى د آخيري پيغمبر محمد صلى الله عليه وسلم - چې د گردو انسانانو لپاره رهبر او رهنما دی - پر غاړه وه او هغه صلى الله عليه وسلم د دې پاك كتاب لومړني شارح او مفسر و لكه چې الله تعالى په دې اړه فرمايي (وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ²) ژباړه: موږ دغه ذكر پر تا نازل كړيدى تر څو چې ته خلكو ته هغه څه تشریح او توضیح كړې چې د هغو لپاره نازل كړاى شوېدى، او بايد خلك هم (په خپله په دې كې) غوراو فكر وكړي.

بايد په دې وپوهيږو چې د قرآن كريم د بيان او تفسیر دغه وړتيا رسول الله صلى الله عليه وسلم ته الله تعالى پخپله ور بخښلى وه لكه چې په دې هكله فرمايي (إِنَّ عَلَيْنَا جَمْعَهُ وَقُرْآنَهُ * فَإِذَا قَرَأْنَاهُ فَاتَّبِعْ قُرْآنَهُ * ثُمَّ إِنَّ عَلَيْنَا بَيَانَهُ³) د(قرآن) درباندي زده كول او درباندي لوستل زموږ په ذمه دی - نو كله چې موږ دا لولو په هغه وخت كښې ته د دې قرائت په غورسره اوره - بيا د ده په مطلب باندي پوهول او بيان هم همدا زموږ په ذمه دي.

رسول الله صلى الله عليه وسلم خپله دغه دنده په خپل مبارك ژوند كې سرته ورسوله او ددې حق يي ادا كړ؛ د قرآن كريم د تفسیر او بيان لسگونه مثالونه د تفسیر او د احاديثو په كتابونو كې د دې ادعا واضح او څرگند دليلونه دي؛ د رسول اكرم صلى الله عليه وسلم څخه وروسته صحابه كرامو رضوان الله عليهم اجمعين د ضرورت پر مهال د پيغمبري تربيت او روزنې په رڼا كې د قرآن كريم د غامضو او مشكلو آيتونو د تفسیر او توضیح چاره سر ته رسوله چې موږ د هغوى بى شميره تفسيري اقوال د تفسیر په كتابونو كې موندلاى شو.

د صحابه كرامو له ډلې څخه عبد الله بن عباس، عبدالله ابن مسعود، علي بن أبي طالب، أبي بن كعب، زيد بن ثابت، عبد الله بن عمر، او عبدالله ابن عمرو رضوان الله عليهم اجمعين په دې ډگر كې خورا ډير شهرت لري؛ له دې جملې څخه

2. (النحل: ۴۴).

3. (القيامة: ۱۷ - ۱۹).

عبدالله ابن عباس رضی الله عنهما؛ اُبی بن کعب رضی الله عنه ؛ اوعبدالله ابن مسعود رضی الله عنه د تفسیر ځانگړې حلقی او مدرسی درلودلی چې په هغو کې یې د بیلابیلو سیمو څخه راغلي شاگردان روزل.

دصحابه کرامو رضوان الله علیهم څخه وروسته تابعینو رحمهم الله یعنی د صحابه کرامو شاگردانو په خپل وار د امت د لارښوونې لپاره ملا وتړله او په دی ډول امت د قرآن کریم د انوارو او لارښوونو په رڼا کې د بري لاری پری کولی او د عروج منزلونه یې لندول ؛ تابعینو د څلورگونو مصادرو (خپله دقرآن کریم د آیتونو؛ د رسول الله صلی الله علیه د فرموداتو؛ د صحابه کرامو د تفسیري اقوالو او د خپل درایت او اجتهاد) بر بنسټ قرآن کریم تفسیراوه.

تر دی چې داسی یو زمانه راغله چې له یوه اړخه د ځینو مسلمانانو د قرآن کریم د روح سره نابلدتیا او په پوهه او فهم کې کمې او له بل پلوه د اسلام د دښمنانو دښمني ؛ کینه او دسیسې چې خپلې آخري پولې ته رسیدلی وی د دی لامل شو چې زموږ په تفسیري ثراث کې هغه څه ورگډ او ځای پر ځای شول چې د قرآن کریم د تفسیر سره نه بلکې د قرآن کریم د روح او تعلیماتو سره بشپړ مغایرت او توپیر درلود؛ او د هغه د لارښوونو سره په ټکر کې و. او تر ننه زموږ په تفسیري کتابونو کې شتون لري؛ بلکې باید ووايو چې متاسفانه دا ناوړه او کرغیږن خوځښت په بیلابیلو بڼو نن هم شتون لري او په خورا چټکتیا او ځیرکتیا سره د خپلو شومو موخو د لاس ته راوړلو لپاره؛ د خپلو ټولو وسائلو په کارولو سره فعالیت لري.

په دی لیکنه کې هڅه شوی چې د دغه پدیدې - چې په اصطلاح کې د «دخیل» یا د قرآن کریم ناسم تفسیر په نوم یادېږي - په اړوند اړین موضوعات د بحث او څیړنې لاندی ونيول شي؛ تر څو ټولنه او غړي په تفسیر کې د «دخیل» څخه خبرشي او د هغه د ناوړه اغیزوڅخه خوندي پاته شي ؛ د قرآن د درست، سم او حقیقي تفسیر حفاظت اوساتنه وشي؛ او د قرآن کریم پر ضد د دین د دښمنانو ناوړه او کرکجنې دسیسې برملا او څرگندی شي ؛ او په ټوله کې اسلامی امت او ټول انسانیت د قرآن کریم د سمو او سوچه لارښوونو څخه برخمن شي او هغه آخري آرمان ته - چې د مخکې پر سر د سوچه قرآني نظام اقامه ده- ورسېږي. دا څیړنه په لاندی مطالب په بر کې نیسي:

- د (دخیل) یا ناسم تفسیر معنی او مفهوم
- په تفسیري ډگر کې د (دخیل) یا ناسم تفسیر پیل
- د (دخیل) یا ناسم تفسیر ناوړه پایلې
- د (دخیل) یا ناسم تفسیر ډولونه یا ډگرونه.

الف: اسرائیلات

با: بی لارې ډلی او فرقی

ج: د قرآن کریم علمی او سائنسي تفسیر

د: د معاصرو سیکولارانو او بی دینانو تفسیر

د (دخیل) یا ناسم تفسیر او اصیل یا سم او درست تفسیرمعنی او مفهوم

په دی خاطر چې موضوع په سمه توگه درک کړو باید په پیل کې د «دخیل» یا ناسم تفسیر او «اصیل» یعنی سم او درست تفسیر معنی او مفهوم وپېژنو.

«دخیل» یا ناسم تفسیر:

الف: «دخیل» د لغت په اعتبار:

د لغت د قوامیسو د پلټنې په پایله دی نتیجې ته رسیږو چې په لغوي اعتبار د «دخیل» کلمه په کمی، عیب، نقص او داخلي وړانۍ، گډوډۍ او فساد دلالت کوي هو البته کله دا عیب کمی، عیب، گډوډۍ او فساد د فریب او دوکې؛ او کله هم د نابلدتیا او نا آشنائي او کله د شک او تردد په پایله کې منځ ته راځي.

زبیدی په خپل کتاب «تاج العروس من جواهر القاموس» کې وایي: (الدَّخْلُ: الغَدْرُ والمَكْرُ والدَّاءُ والخَدِيعَةُ يقال: هذا أَمْرٌ فيه دَخْلٌ ودَغْلٌ. وقوله تعالى: "وَلَا تَتَّخِذُوا أَيْمَانَكُمْ دَخَلًا بَيْنَكُمْ" أي مَكْرًا وخَدِيعَةً ودَغْلًا وِغْشًا وخِيَانَةً. الدَّخْلُ: الْعَيْبُ الدَّاخِلُ فِي الْحَسَبِ) دخل د دوکې، چل ول، مرض او فریب په معنی استعمالیږي لکه چې الله تعالی فرمایي: "وَلَا تَتَّخِذُوا أَيْمَانَكُمْ دَخَلًا بَيْنَكُمْ" خپل سوگندونه په خپلو منځونو کې د دوکې او چل ول او خیانت وسیله مه گرځوی. امام زبیدی زیاتوي چې: په نسب کې کمی او عیب ته هم (الدخل) ویل کیږي.⁴

مجد الدین فیروز آبادي په خپل کتاب القاموس المحيط کې وایي: (الدخیل کل کلمة أدخلت في كلام العرب وليست منه)⁵ یعنی دخیل هر هغه لفظ او کلمې ته ویل کیږي چې له عربي ژبې څخه نه وي او په کې ورداخله کړای شوی وي. محمد بن منظور، په لسان العرب کې داسې لیکي: (فلان دخيل في بني فلان، إذا كان من غيرهم)⁶. فلانکې په فلانکې تېر کې دخيل دی؛ هغه وخت ویل کیږي چې (یو سړی د هغوی له جملې څخه نه وي) بلکې د غیرو څخه وي. راغب اصفهاني وایي: (الدخل وهو كناية عن الفساد والعداوة المستبطنة...) يعني دخل د فساد وړانگاری او پټې دښمنۍ څخه کنایه ده.⁷

با: «دخیل» د اصطلاح په اعتبار:

بناغلي دکتور عبد الوهاب فايد «دخیل» داسې تعریفوي: (هو التفسير الذي لا أصل له في الدين علي معني أنه تسلل إلي رحاب القرآن الكريم علي حين غرة وعلي غفلة من الزمن بفعل مؤثرات معينة حدثت بعد وفاة الرسول صلي الله عليه وسلم) يعني دخيل هغه تفسیر دی چې په دین کې اصل ونلري، په دی معنی چې د رسول الله صلی الله علیه وسلم د وفات څخه وروسته د مسلمانانو د غفلت، کمزورۍ او بی تفاوتۍ څخه په گټه اخستنې د بیلابیلو لاملونو په پایله کې د تفسیر میدان ته په ځانگړیو پلمو او چل ول را وارد کړای شوی وي.⁸

دکتور ابراهیم عبد الرحمن خلیفه په خپل کتاب «الدخیل في التفسیر» کې «دخیل» داسې تعریفوي: (هو ما نقل من التفسير ولم يثبت نقله أو ثبت ولكن على خلاف شرط القبول أو ما كان من قبيل الرأي الفاسد).⁹ د تفسیر په کتابونو کې «دخیل» هغه شیان دي چې رانقل شوی وي لیکن نقل یې ثابت نه وي، یا نقل د ثبوت درجې ته رسیدلی وي خو د تفسیر د قبلیدو د شرطونو پر خلاف وي او یا هم ناسم عقلي تفسیر وي.

4. تاج العروس من جواهر القاموس: محمد بن محمد بن عبد الرزاق الحسيني، لیکنه ج ۱ ص ۷۰۵۷ أبو الفيض، الملقب بمرتضى، الزبيدي. چاپ خای: دار إحياء التراث العربي بیروت د چاپ کال: ۱۹۸۴

5. مجد الدین فیروز آبادي، القاموس المحيط 3/ 374، فصل الدال، باب اللام

6. محمد بن منظور، لسان العرب، مادة: د خ ل.

7. المفردات في غريب القرآن - د امام راغب الأصفهاني لیکنه، ص ۱۶۶، طبعة ۱۳۸۱ هـ، ۱۹۶۱ م، چاپ خای: مصطفى البابي الحلبي مصر - تحقيق - محمد سعيد كيلاني.

8. الدخیل في تفسير القرآن الكريم د. عبد الوهاب فايد لیکنه ص ۱۴، ۱۳، لومړې چاپ ۱۳۹۸ هـ، ۱۹۷۸ م چاپ خای: مطبعة حسان

9. الدخیل في التفسير د. ابراهیم عبد الرحمن خلیفه ج ۱ ص ۴۰، چاپ خای: دار الكتاب بمصر - ۱۹۸۴ م

ویلاي شو چې: په تفسیر کې «دخیل» د قرآن کریم د آیتونو هغه تفسیر دی چې د تفسیر د اصولو او قواعدو څخه پکې سرغړونه شوی وي او یا هم د تفسیر شروطونه پکې له پامه غورځول شوی وي.

د دی په مقابل کې د قرآن کریم د آیتونو درست او سم تفسیر یا «اصیل» تفسیر هغه تفسیر دی چې یا خو پخپله د قرآن کریم د نورو آیتونو څخه ثابت شوی وي، یا د رسول الله صلی الله علیه وسلم څخه په صحیح احادیثو کې رانقل شوی وي؛ یا د صحابه کرامو رضوان الله علیهم اجمعین یا تابعینو رحمهم الله څخه ثابت شوی وي او یا هم د قرآن کریم د آیتونو هغه اجتهداتي تفسیر (تفسیر بالرای) چې اړین شروطونه یې بشپړ کړي وي.

• د (دخیل) یا ناسم تفسیر د پیل څرنگوالی

مخکې مو اشاره وکړه چې د قرآن کریم د ټولو لومړي مفسر او شارح پخپله رسول الله صلی الله علیه وسلم و، په پیغمبرانه دندو کې یې یوه مهمه دنده هم د قرآن کریم تشریح او تفسیر وه لکه څرنگه چې الله تعالی فرمایي (وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ¹⁰) ژباړه: موږ دغه ذکر پر تا نازل کړیدی چې ته خلکو ته هغه څه تشریح او توضیح کړې چې د هغو لپاره نازل کړای شوې دي، او چې خلک (په خپله هم) غورا و فکر وکړي.

په همدې اساس رسول الله صلی الله علیه وسلم ډیر قرآني آیتونه تفسیر او تشریح کړي او د هغې مدلول او مفهوم یې صحابه کرامو رضوان الله علیهم ته روښانه کړې دی لکه د بیلگې په توګه:

په صحیحینو کې د عبد الله بن مسعود رضی الله عنه روایت دي چې وایي: لما نزلت هذه الآية: {الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ...}¹¹ شق ذلك على الناس، فقالوا: يا رسول الله وأينا لا يظلم نفسه؟ قال: "إنه ليس الذي تعنون، ألم تسمعوا ما قال العبد الصالح: {إِنَّ الشُّرْكَ لَظُلْمٌ عَظِيمٌ}¹²، إنما هو الشرك"¹³.

کله چې د آیت {الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ...}¹⁴ را نازل شو په صحابه کرامو ډیر سخته او درنده تمامه شوه؛ وی ویل: ای د الله تعالی پیغمبره زموږ په منځ څوک داسې شته چې پر ځان یې ظلم نه وی کړی؟ رسول الله صلی الله علیه وسلم ځواب ورکړ: د دی آیت معنی هغه نده چې تاسې فکر کوئ؛ آیا تاسې د هغه نیک سړي (لقمان حکیم صاحب) خبره نده اوریدلې چې فرمایي: {إِنَّ الشُّرْكَ لَظُلْمٌ عَظِيمٌ}¹⁵، دلته د ظلم څخه مراد شرک دی.

یا د صحیح بخاري¹⁶ هغه حدیث چې وایي: أن رسول الله صلى الله عليه وسلم فسر مفاتيح الغيب في قوله تعالى: {وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ} 17 فقال: "مفاتيح الغيب خمس: {إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ خَبِيرٌ} 18".

یعنی رسول الله صلی الله علیه وسلم د سورت انعام د ۵۹ آیت (وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ) په اړه فرمایي چې د غیبو کونجیګانې پنځه دي؛ کومې چې الله تعالی په دی آیت کې ذکر کړي دي (إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ خَبِيرٌ).

10. (النحل: ۴۴).

11. [الأنعام: 82]

12. [لقمان: 13]

13. صحيح البخاري، كتاب التفسير: 20 / 6، صحيح مسلم، كتاب الإيمان: 80 / 1.

14. [الأنعام: 82]

15. [لقمان: 13]

16. صحيح البخاري، كتاب التفسير: 193 / 5

17. [الأنعام: 59]

18. [لقمان: 34]

د سورت آل عمران د دی آیت {هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ¹⁹} د تفسیر په اړه ام المؤمنین عائشة -رضی الله عنها- فرمایي چې رسول الله -صلی الله علیه وسلم- یو ځل دا آیت تلاوت کړ او بیا یې وفرمائیل: کله چې تاسی هغه کسان ولیدل چې د قرآن کریم متشابهاتو پسې گرځي (او محکمات پرېږدي، پوه شی چې) دا هماغه خلک دي چې الله تعالی په دی آیت کې ذکر کړي دي؛ نو ځان تری وساتئ.²⁰

عن عقبه بن عامر -رضی الله عنه- قال: سمعت رسول الله -صلی الله علیه وسلم- وهو على المنبر- يقول: (ألا إن القوة الرمي، ألا إن القوة الرمي، ألا إن القوة الرمي).²¹

د عقبه بن عامر -رضی الله عنه- څخه روایت دی چې فرمایي: ما د رسول الله صلی الله علیه وسلم څخه - په داسی حال کې چې د منبر په سر یې تشریف درلود - واوریدل: چې د دی آیت په اړه یې وفرمائیل {وَأَعِدُّوا لَهُمْ مَا اسْتَطَعْتُمْ مِنْ قُوَّةٍ} خبراوسئ چې د (قوة) معنی ویشتل دي، خبراوسئ چې د (قوة) معنی ویشتل دي.

دا او دی ته ورته بی شمیر آیتونه پخپله نبی اکرم صلی الله علیه وسلم تفسیر کړي دي، او دغه نبوي تفسیرونه محدثینو په خپلو کتابونو کې د (کتاب التفسیر یا باب التفسیر) تر عنوان لاندې ځای پر ځای کړي دي.²²

❖ همدا راز صحابه کرامو په هغه مواردو کې چې د رسول الله صلی الله علیه وسلم له لورې یې تفسیر نه دی موندلی د خپل اجتهاد پر اساس یې د قرآن تفسیر کړی.

لدى امله چې صحابه کرام رضوان الله علیهم نیغ په نیغه د رسول الله صلی الله علیه وسلم شاگردان و، او د قرآن کریم د نزول په زمانه کې شتون درلود، د نزول لاملونه یې تر مخه و او الله تعالی د لوړ استعداد څخه برخمن کړي و په خورا مسوولانه او دقیق ډول یې د قرآن کریم تفسیر او تشریح کوله البته د صحابه کرامو د دور په اخیری پړاو کې (د حضرت علي کرم الله وجهه او حضرت معاوية رضی الله عنه په زمانه کې) او په ځانگړی توگه د تحکیم د قضیې څخه وروسته په ۴۱ هجري کال په امت کې دوه بی لارې فرقې (خوارج او شيعه) را څرگندې شوی، چې هر یوی یې هڅه کوله چې - د خلکو د اعتماد او باور تر لاسه کولو په، او د خپلو باطلو افکارو د ترویج په خاطر - خپل فکري او اعتقادي بنسټونه د قرآن کریم څخه ثابت کړي په دی اساس دوی د قرآن کریم تفسیر ته مخه کړه او د خپلو نفسي خواهشاتو، ځانگړي نظریاتو او آراو پر بنسټ یې د قرآن تفسیر پیل کړ، او ورو ورو د قرآن کریم د تفسیر ډگر ته [دخیل] او ناسم تفسیر لاره پیدا کړه، د دوی د(دخیل) او ناسم او گډوډ تفسیر بیلگې به د څیړنې په اوږدو کې راشي.

❖ همداراز د صحابه کرامو نیغ په نیغه شاگردانو (تابعینو) هم په خپل وار صحابه کرامو د شاگردۍ په برکت او د خپل خدای ورکړي استعداد او اجتهاد له مخې د اړتیا پر مهال د قرآن کریم تفسیر کړی او بی شمیر تفسیري اقوال یې د تفسیر په کتابونو کې شتون لري لکه د عبدالله بن عباس رضی الله عنهما شاگردان: مجاهد بن جبر، عطاء بن أبي رباح، عكرمة مولي بن عباس، سعيد بن حبيب، طاووس بن كيسان او داسی

19. [آل عمران: 7]

20. صحيح بخاري (4547) په کتاب تفسیر: باب (منه آیات محکمات) کې، او صحيح مسلم (2665) په کتاب العلم: باب النهي عن اتباع متشابه القرآن، او سنن أبي داود (4589) په کتاب السنة: باب النهي عن الجدل واتباع المتشابه من القرآن کې ذکر کړی.

21. صحيح مسلم (1917) په کتاب الإمامة: باب فضل الرمي والحث عليه، او سنن امام أبو داود (2514) په کتاب الجهاد: باب في الرمي، سنن امام الترمذي (3083) په کتاب تفسیر القرآن: باب ومن سورة الأنفال کې دا حدیث نقل کړی دی.

22. لکه د بیلگې په توگه ووينئ: کتاب التفسیر؛ صحيح مسلم ۲۳۱۲/۴؛ أبواب تفسیر القرآن عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ؛ سنن الترمذي ۴۹/۵

نور... د حضرت ابی بن کعب رضی الله عنه شاگردان لکه: زید بن أسلم، أبو العالیة او محمد بن کعب القرظی او داسی نور... او د عبدالله بن مسعود رضی الله عنه شاگردان لکه: مسروق بن الأجدع، قتادة بن دعامة، أبو سعید الحسن البصري، اوعطاء بن مسلمة الخرساني.....

په دی پړاو کې تابعینو رحمهم الله د صحابه کرامو - رضوان الله علیهم - تفسیري روایتونه او اقوال اغلباً د سند په ذکر کولو سره روایت کول له دی امله یې د صحت او سقم اندازه شونی وه، او دا هماغه تاریخي پړاو و چې موضوعي او ساختګی روایتونو ډیر رواج موندلی و ځکه خو هغوی د سند په ذکر کولو خورا اهتمام او تاکید کاوه امام ابن سیرین وایي: (لم یکنوا یسألون عن الإسناد فلما وقعت الفتنة قالوا : سمو لنا رجلاً)²³ له دی تر مخه به چا د روایت او سند ډیره پوښتنه نه کوله خو کله چې فتنه (غالباً د وضع الحدیث فتنه) واقع شوه بیا به علماو د ذکر شویو اقوالو په اړوند ویل: سړي مو راته معرفي کړئ یعنی سند مو وویاست.

❖ د تابعینو وروسته د هغوی د شاگردانو (اتباع تابعینو) په زمانه کی که څه هم ډیری تفاسیر ولیکل شول، البته د ګمراه ډلو تپلو له لوري د خپلو بدعتونو او ګمراهیو او د خپلو باطلو معتقداتو او افکارو د ترویج په موخه ډیری درواغ او موضوعي احادیث جوړ کړای شول په ځانګړي ډول د قرآن کریم د تفسیر په اړوند خورا ډیر اقوال په درواغو رسول الله - صلی الله علیه وسلم - او صحابه کرامو ته منسوب کړای شول، چې له هماغه ځایه ډیری تفسیري روایتونه په مدونو تفسیري کتابونو کې ځای پر ځای شول، او په دی ترتیب (دخیل) او ناسم او ګډوډ تفسیرونو د تفسیر ساحی ته لاره پیدا کړه.

له تبع تابعینو له زمانې څخه وروسته کله چې د عباسیانو په دور کې د اسلامي فتوحاتو لړۍ پراخه شوه او بیلابل طیفونه خلک او ډلې په بیلا بیلو نومونو، د بیلا بیلو افکارو، موخو او تصوراتو سره د ستر اسلامي واک ساحې ته د ډیری ستونزو سره ور ننوتلې دوی د نورو ستونزو تر څنګ د (دخیل) ستونزه هم له ځانه سره لرله. د دی برسیره په تفسیري ډګر (دخیل) نور لاملونه هم لري چې په لاندی کړنډو کې ورباندې ځغلنده نظر اچوو.

• (دخیل) یا ناسم تفسیر د پیدایښت لاملونه

(دخیل) یا ناسم تفسیر تاریخ ته په کتو ویلای شو چې (دخیل) د تفسیر ساحی ته د ډیرو اسبابو او عواملو له مخی لاره پیدا کړی چې عمده لاملونه یې په لاندی توګه دي:

الف: داخلي لاملونه:

- تفسیري اقوال او روایتونه پرته له سند څخه نقل کول: کله چې پرته له سنډه تفسیري اقوال منل او قبلول پیل شول مغرضو خلکو ته چانس په لاس ورغې چې د خپل ذوق او سلیقې سره سم او د خپل نظر او مذهب د ترویج لپاره له ځانه تفسیري روایتونه و تراشي او جوړ یې کړي.
- د قرآن کریم په تفسیر کې په اسرائیلي روایتونو تکیه کول: هغه اسرائیلي روایتونه چې د اسلامي شریعت سره (یا د معتقداتو او یا هم د احکامو په ساحه کې) په ټکر او تضاد کې واقع دي، د قرآن د تفسیر د یو اصل په توګه منل او قبلول د (دخیل) د ورود لپاره ډیره ستره دروازه وه او اوس هم بلل کیږي.

23. شرح علل الترمذي د شیخ زین الدین عبد الرحمن بن أحمد بغدادی، حنبلي (المتوفی: 795هـ) لیکنه ص ۳۵۴ محقق: الدكتور همام عبد الرحيم سعيد د چاپ ځای: مكتبة المنار - الزرقاء - الأردن . لومړې چاپ، 1407هـ - 1987م

- د ځينو آلي علومو لکه (صرف، نحو، بلاغت، فقه، منطق، تصوف....) منځ ته راتلل: په ټوله کې دا او دی ته ورته علوم که څه هم د قرآن د پوهې لپاره اړين دي، لیکن په یواځې توگه - پرته د نورو منل شویو تفسيري مصادرو- د دی علومو پر بنسټ قرآن تفسیر کول د (دخیل) لپاره زمینه برابره کړی.
- د قرآن په تفسیر کې په مطلق ډول یواځې پر عقل بسنه او تکیه کول: که یو مفسر د تفسیر ټول مصدرونه له پامه وغورځوي او د قرآن په تفسیر کې یواځې او یواځې په خپل عقل او پوهه تکیه وکړي دا به هرو مرو د کړلچونو سره مخامخ کيږي او د قرآن په تفسیر کې به هغه څه وایي چې د قرآن کریم سره اړخ نه لگوي. او په دی ډول به ډیری ناسم تفسیرونه او (دخیل) د تفسیر ساحې ته لاره پیدا کوي.

با: بیروني لاملونه

د اسلام کینه گرکي دښمنان لکه: یهودیان، نصرانیان او مشرکان سیاسي او مذهبي اختلافات د تفسیر کولو وړتیا نه شتون.

• د (دخیل) یا ناسم تفسیر ناوړه پایلې

که قرآن کریم د تفسیر د اصولو او قواعدو سره سم تفسیر نکړای شي بلکې د هوا او هوس او خپل شخصي ذوق او لید لوری تابع وگرځول شي؛ یا هم پر بی اساسه اسرائیلي قصو او داستانونو د قرآن کریم اصلی تعلیمات وپوښل شي او یا هم د بی قیضی عقلانیت پر بنسټ قرآن تفسیر کړای.... دا په فرد؛ ټولنه او په ټوله کې پر لوی اسلامي امت ډیری بدې اغیزې لري چې ځینوته یې دلته اشاره کوو:

- 1- لدی چې قرآن کریم د مسلمانانو تر ټولو لومړې او ستر فکري او عقیدوي مصدر دی که چیرې د دی مصدر ناسم او نادرسته تفسیر په خلکو کې رواج ومومي او خپور شي په پایله کې به یې افکار او عقائد فاسد او له کاره ولوېږي؛ لکه د بیلگې په توگه په ځینو پخوانیو او معاصرو تفاسیرو کې چې د الله تعالی د ذات او صفاتو؛ د ملائکو او انبیاء علیهم السلام؛ د قیامت د ورځ... په اړه چې ځینی ناسم تفسیرونه موجود دي²⁴ د مسلمانانو معتقدات او افکار یې د گواښ سره مخ کړي دي.
- 2- په تفسیر کې دخیل یا د قرآن کریم ناسم تفسیر په حقیقت کې د هغه موخې او هدف څخه - چې قرآن کریم د هغه په خاطر نازل شوی دی - انسانان لیرې کوي؛ ډیری خلک په همدې سبب د قرآن کریم د لارښوونو؛ وعظونو او نصیحتونو څخه محروم دي.
- 3- همدا راز هغه بی اساسه او موضوعي روایتونه؛ درواغجنې اسرائیلي قصې؛ د گمراه او بدعتي ډلو او فرقو وهمي او گمراه کوونکي تفسیرونه چې کله د قرآن کریم د تفسیر په توگه بیانېږي دا په حقیقت کې د اسلام پاک اوسپنځلې دین د یو خرافې دین په بڼه معرفی کوي
- 4- د قرآن کریم په تفسيري کتابونو د دخیل او ناسم تفسیر شتون هغه باور او اعتماد سخت ټکنې کوي - کوم چې د امت د مخکېنيانو (صحابه کرامو او تابعینو) په اړوند خلک لري - ځکه چې هغوی د امت په منځ کې په عدالت؛

24. ځینی مثالونه به یی په راتلونکیو پاڼو کې راشي ان شاء الله.

علم؛ تقوی او پرهیزگاری شهرت لري؛ نو کله چې په درواغو هغوی ته دا راز ناوړه تفسیرونه منسوب کيږي چې د عقل او علم په تله برابر نه وي طبیعي ده چې په هغه سترو انسانانو د خلکو باور او اعتماد ته خورا زیان رسيږي.

• د «دخیل» یا نادرست تفسیر ډولونه:

- کولای شو د «دخیل» یا نادرست تفسیر ډولونه په لاندې دوه برخو وویشو:
- الف: په مآثور یا منقول تفسیر کې د «دخیل» یا نادرست تفسیر ډولونه.
- با: په اجتهادي تفسیر کې د «دخیل» یا نادرست تفسیر ډولونه.
- په مآثور یا منقول تفسیر کې د «دخیل» یا نادرست تفسیر ډیر ډولونه د تفسیر په کتابونو کې زموږ تر سترگو کيږي چې کولای شو په لاندې ډول یې وویشو:
- هغه ساختګي او موضوعي اقوال چې رسول الله صلی الله ته یې نسبت شوی دي.
- هغه کمزوي او ضعیفه اقوال چې د تفسیر په کتابونو کې نقل کړای شوی دي په ځانګړي ډول هغه چې ضعف او کمزورتیا یې جبره کیدونکې نه وي.
- د شریعت سره په ټکر او تضاد کې واقع هغه اسرائیلي قصی او روایتونه چې ډیری یې زموږ د تفسیر په کتابونو کې رانقل شوی دي.
- هغه تفسیري روایتونه او اقوال چې په نادرسته توګه صحابه کرامو رضی الله عنهم ته منسوب شوی دي.
- هغه تفسیري روایتونه او اقوال چې په نادرسته توګه تابعینو کرامو رحمهم الله ته منسوب شوی دي.
- هغه تفسیري روایتونه او اقوال چې صحابه کرامو رضی الله عنهم ته منسوب شوی دي او د قرآن کریم د آیتونو یا د رسول الله صلی الله علیه وسلم د مبارکو حدیثونو او یا هم د عقل سره په ټکر کې په داسې توګه واقع شوی وي چې په یو وخت کې یې جمع کول شونی نه وي.
- هغه تفسیري روایتونه او اقوال چې تابعینو رحمهم الله ته منسوب شوی دي او د قرآن کریم د آیتونو یا د رسول الله صلی الله علیه وسلم د مبارکو حدیثونو او یا هم د عقل سره په داسې توګه په ټکر کې واقع شوی وي چې په یو وخت کې یې جمع کول ناممکن وي.²⁵

په اجتهادي تفسیر کې د «دخیل» یا نادرست تفسیر ډولونه:

- کله چې ځینو هغه تفسیري کتابونو ته چې په اجتهادي بڼه لیکل شوی مراجعه کوو د «دخیل» یا نادرست تفسیر ډیری بیلګې او نمونې مو د مخه کيږي، کولای شو په اجتهادي یا بالرای تفسیر کې «دخیل» یا نادرست تفسیر په لاندې ډولونو وویشو:
- د هغه اسلام دېنمنه کړیو لخوا د قرآن کریم ناسم او نادرست تفسیر چې په اسلام شریعت باور نلري، او په اسلام دېنمنۍ کې یې ټولې پولې ماتې کړي، د دی کینې او عداوت پر بنسټ او مسلمانانو ته د زیان رسونې په منظور قرآن کریم تفسیروي.

25. د دی ډول (دخیل) مثالونه په لویه کچه د تفسیر په کتابونو کې شتون لري، د موضوع د اوږوالي له امله ترې دلته صرف نظر کوو که په اړه د لیکنې کوم بل فرصت پیدا شو ان شاء الله هلته به بیا په تفصیل سره پری وغږیږو.

- پرته له دی چې دا په پام کې ونیول شي - چې د الله تعالی د ذات سره څه ښایي او څه نه ښایي - د قرآن ظاهري نص په پام کې نیول او بیا هغه تفسیرول.
- د قرآن کریم آیتونه تحریفول، او د خپل مزاج سره سم هغه تفسیرول.
- د قرآن کریم د آیتونو څخه د باطني او پټو معناگانو په استخراج کې - پرته له کوم دلیل څخه - له حده زیات تکلف کول.
- د قرآن کریم د آیتونو د تفسیر په لړ کې د عربي ژبې په قواعدو صرف او نحو کې دومره زیات تکلف او غلو کول او د مالوفو او معلومو قواعدو له دائرې څخه وتل.
- د ناپوهۍ او جهل پر اساس د قرآن کریم تفسیر کول، په داسې توګه چې د تفسیر لپاره اړین شرائط او مطلوبه علوم په پام کې نه نیول.
- د قرآني آیتونو څخه د نویو سائنسي ایجاداتو او مکتشفاتو د اثبات لپاره او د هغه سره د سائنسي نظریاتو د سمون او برابري په منظور له حده زیات تکلف کول. او دا په پام کې نه نیول چې سائنسي نظریات د وخت په تیریدو بدلېږي او تغیر مومي.²⁶

• د دخیل یا ناسم تفسیرد ورود(داخلیدلو) لوی دروازې:

که په پخوانیو او معاصرو تفسیري کتابونو یو ځغلنده نظر واچوو دا به راته جوته شي چې هغه لاری او دروازې چې زموږ تفسیري تراش یې ډیر اغیزمن کړی، او ورڅخه بی شمیره نادرست تفسیري روایتونو او اقوالو(دخیل) د تفسیر ساحې ته لاره پیدا کړې په لاندې ډول دي:

الف: اسرائیلیات

ب: بی لارې ډلې او فرقی

ج: د قرآن کریم علمي او سائنسي تفسیر هڅه

د: د سیکولارانو او بی دینانو تفسیر

په راتلونکیو کړنو کې به په لنډه توګه هر یو باب د څېړنې لاندې نیسو، او د دی دعوی د اثبات لپاره - چې دا د تفسیر په ډګر کې (دخیل) یوه دروازه ده - یو څو مثالونو وړاندې کوو.

لومړې: اسرائیلیات

لومړۍ لویه دروازه چې ورڅخه ناسم تفسیري روایتونو(دخیل) د تفسیر ساحې ته لاره موندلې اسرائیلیات دي په لاندې کړنو کې د اسرائیلیاتو معنی او مفهوم، په تفسیري کتابونو کې د اسرائیلیاتو ځینې بیلګې او ناوړه اغیزو ته اشاره کوو.

د اسرائیلیاتو معنی او مفهوم:

داکتر محمد حسین ذهبي وايي: الإسرائیلیات، د إسرائیلیة جمع ده، نسبت یې إسرائیل، یعنی یعقوب بن إبراهیم د دولس اسرائیلی قبیلو پلار ته دی، هغه شخصیت چې ټول یهودیان ورته منسوب دي. مراد تری هره هغه قصه او واقعه ده

²⁶ د دی ډول (دخیل) ګڼ مثالونه هم لویه کچه د تفسیر په کتابونو کې موجود دي، د اوږوالي له امله تری دلته صرف نظر کوو که په اړه د لیکنې کوم بل فرصت پیدا شو ان شاءالله هلته به بیا په تفصیل سره پری لیکنه وکړو.

چې د اسرائیلي مصدر څخه رانقل شوی وي.²⁷

او په اصطلاح کې: اسرائیليات، هغه ټولې پخوانۍ قصې او داستانونه دي چې د تفسیر او حدیث ساحې ته د یهودي، نصراني او یا کوم بل اجنبي مصدر څخه را نقل شوی وي.²⁸

په تفسيري کتابونو کې د اسرائیلياتو بیلگې:

کله چې د تفسیر کتابونو ته مراجعه کوو ډول ډول اسرائیلي اقوال او روایتونه مو تر سترگو کیږي مثلاً د عقیدوي مسائلو، د احکامو، د وعظ او نصیحت او تاریخي پېښو وغیره اړوند اسرائیلياتو د تفسیر په کتابونو کې ځای نیولی چې ځینی بیلگې یې دلته ذکر کوو:

- گڼو مفسرینو په خپلو تفسیرونو کې دهاروت او ماروت عجیبه اسرائیلي قصې ذکر کړي د دی قصو په ترڅ کې دا دواړه ملائکې و العیاذ بالله په فساد، قتل، شراب خوړې او زنا کارۍ... تورنی کړي. او د همدې اسرائیلي قصو په اوږدو کې ویلی چې دا دواړه ملائکې د هغه جرم په پایله کې چې دوی ترسره کړي و د بابل د ښار په کوهي کې سرچپه را ځوړندی دي...²⁹

- د عظیم او صابر پیغمبر ایوب علیه السلام په اړه په ډیرو مفسرینو لکه: ابن جریر، ثعلبی واحدی، او دهغوی څخه وروسته رازي، قرطبي او نورو داسې اسرائیلي روایتونه ذکر کړي چې شرعا او عقلا د منلو وړ نه دي، او د پیغمبر د شان سره نه ښایي، د مثال په توګه په دی قصه کې ذکر شوي چې: د ایوب علیه السلام د ازمویني او ابتلاء لامل دا و چې یو ځل ایوب علیه السلام یوه پسه ذبحه کړای و، پخپله یې خوړ او په څنگ کې همسایه یې وړی پاته و.³⁰ همدا راز وایي چې: ایوب علیه السلام دومره ناداره او فقیر شوی و چې میرمن یې د هغه د خوراک د انتظام په خاطر خپلې کمڅې د دوه ډوډیو په بدله وپلورلې. د هغه علیه السلام د مریضیا په اړه یې (د نبوت د مقام سره په څرګند ټکر کې واقع) دا قصه ذکر کړې چې ګواکې ایوب علیه السلام په داسې مرض اخته شوی و چې خلکو به ترې کرکه او نفرت کولو، بدن یې شپږدلی او بدبویه شوی و، د میرمنې پرته یې نور هیڅوک ورته نشوای نیردې کیدای، او بالاخره خلکو د دی شدید تعفن او بدبويي له امله د خپلې قریبې څخه بیرون ایستلو ته اړ کړ...³¹

- د دی آیت په تفسیر کې {وَلَقَدْ فَتَنَّا سُلَيْمَانَ وَأَلْقَيْنَا عَلَى كُرْسِيِّهِ جَسَداً ثُمَّ أَنَابَ}³² امام ابن جریر طبري او د هغه څخه وروسته نورو مفسرینو ډیره عجیبه او غریبه اسرائیلي قصه ذکر کړې چې د پیغمبري عصمت سره په بشپړه توګه په تضاد کې ده، لنډیز یې دا دی چې: د (جسد) څخه مراد د (الصخر المارد) په نوم یو شیطان دی چې د

27. محمد حسین الذهبي، الإسرائيليات في التفسير و الحديث، ص 13

28. پورتنی مرجع ص ۱۳

29. لباب التأويل في معاني التنزيل ج 1 ص 65 للشيخ علاء الدين علي بن محمد بن إبراهيم بن عمر الشيعي أبو الحسن، المعروف بالخازن (المتوفى: 741هـ) تصحيح: محمد علي شاهين د چاپ ځای: دار الكتب العلمية - بيروت لومړي چاپ 1415 هـ

30. تفسير النسفي (مدارك التنزيل وحقائق التأويل) ج 3 ص 157 للشيخ أبو البركات عبد الله بن أحمد بن محمود حافظ الدين النسفي (المتوفى: 710هـ) تحقيق: يوسف علي بدوي د چاپ ځای: دار الكلم الطيب، بيروت. لومړي چاپ 1419 هـ - 1998 م

31. الجواهر الحسان في تفسير القرآن ج 4 ص 96 د أبو زيد عبد الرحمن بن محمد بن مخلوف الثعالبي (المتوفى: 875هـ) ليکنه، تحقيق: شيخ محمد علي معوض والشيخ عادل أحمد عبد الموجود، د چاپ ځای: دار إحياء التراث العربي - بيروت. لومړي چاپ - 1418 هـ

32. (سورت ص: 34)

سلیمان علیه السلام - هغه گوته چې پادشاهي یې پرې قائمه وه - یوه ورځ تر لاسه کړه او سلیمان علیه السلام پر ځای پر واک مسلط شو.....³³

- امام بخاري - رحمه الله - د دی آیت لاندې: {قُلْ فَأْتُوا بِالتَّوْرَةِ فَاتْلُوهَا إِنَّ كُنْتُمْ صَادِقِينَ}³⁴ د ابن عمر رضی الله عنهما په روایت دا قصه ذکر کوي چې: یو ځل ځینی یهودان د یوسړي او یوې ښځې سره - چې د زنا ارتکاب یې کړی و - د رسول الله - صلی الله علیه وسلم - په خدمت کې (د فیصلې په خاطر) حاضر شول، رسول الله - صلی الله علیه وسلم - هغوی ته وفرمائیل: څوک چې په تاسی کې د زنا ارتکاب وکړي دهغه په اړوند تاسی څه ډول فیصله کوی؟ هغوی ځواب ورکړ: مخ یې تورو او یا یې هم مخ تورو او وهوو یی. بیا یې ورڅخه وپوښتل: آیا تاسی په تورات کې د رجم حکم نه دی لیدلی؟ هغوی ځواب ورکړ: نه صیب، په تورات کې په اړه هېڅ حکم وجود نلري، عبد الله بن سلام چې د دوی امام او عالم و - وویل: تاسی درواغ وویل: {فَأْتُوا بِالتَّوْرَةِ فَاتْلُوهَا إِنَّ كُنْتُمْ صَادِقِينَ} یعنی که چیرې تاسی ریښتوني یاست تورات راوړئ او وی لولی. (کله یې چې تورات راوړ) یهودي ملا د رجم پر آیت لاس کینبږود او د هغه مخکې او شاته آیتونه یې لوستل پیل کړل، عبد الله بن سلام رضی الله عنه یې لاس لیری کړ او ورته یې وویل: دا څه شی دی؟ کله یې چې ولیدل ویی ویل: هو دا ریښتیا هم د رجم آیت دی، بیا رسول الله صلی الله علیه وسلم د دواړو په اړوند د رجم حکم صادر کړ، او د جنازه گاه سره نږدې دواړه رجم کړای شول.³⁵

- د دی آیت {وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّنْ رَبِّكُمْ وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ تَحْمِلُهُ الْمَلَائِكَةُ إِنَّ فِي ذَلِكَ لَآيَةً لَّكُمْ إِنَّ كُنْتُمْ مُّؤْمِنِينَ}³⁶ په تفسیر کې او ځانگړي ډول د (السکینه) د لفظ په معنی کې د اسرئيلي قصو په استناد مختلفي معناگانې مفسرینو ذکر کړي، د مثال په ډول وایی چې: سکینه د پیشو په څیر یو ډول حیوان و چې دوه وزرې او لکۍ یې درلوده او سترگو یې یو پړقیدونکې څلا درلوده کله به یې چې پر یو لښکر نظر واچوو، لشر به شکست وکړ.....³⁷

- امام ابن کثیر او نورو مفسرینو په خپلو تفسیرونو کې د دی آیت لاندې: {وَاصْنَعِ الْفُلْكَ بِأَعْيُنِنَا وَوَحْيِنَا وَلَا تُخَاطِبُنِي فِي الْذِينِ ظَلَمُوا إِنَّهُمْ مُّعْرِضُونَ}³⁸ د ابن اسحق په حواله دا اسرئيلي روایت ذکر کړی چې: الله تعالی نوح علیه السلام ته امر وکړ چې کشتی د (ساج)³⁹ د ونې د لرگیو څخه جوړه کړه، په داسی ډول چې ۸۰ لاسه

33. الکتاب: تفسیر الطبري = جامع البيان عن تأويل آي القرآن د امام محمد بن جرير بن يزيد بن كثير بن غالب الآملي، أبو جعفر الطبري (المتوفى: 310 هـ) ليکنه، ۲۰ / ۸۹ تحقيق: الدكتور عبد الله بن عبد المحسن التركي، د چاپ ځای: دار هجر للطباعة والنشر والتوزيع والإعلان. لومړې چاپ، ۱۴۲۲ هـ - ۲۰۰۱ م

34. (آل عمران: ۹۳)

35. صحيح البخاري للإمام محمد بن إسماعيل أبو عبد الله البخاري الجعفي د حديث شميره (4556) جز 6 ص 37 د چاپ ځای: دار طوق النجاة، لومړې چاپ ۱۴۲۲ هـ.

36. (البقرة: 248)

37. الكشف والبيان عن تفسير القرآن د شيخ أحمد بن محمد بن إبراهيم الثعلبي، أبو إسحاق (المتوفى: 427 هـ) ليکنه 2 / 213، تحقيق: شيخ أبي محمد بن عاشور، د چاپ ځای: دار إحياء التراث العربي، بيروت - لبنان. لومړې چاپ ۱۴۲۲ هـ - ۲۰۰۲ م

38. (هود: 37)

39. ساج: یو ډول هندي ونه ده.

آورده او ۵۰ لاسه سوروره وي، دننه او بیرون په تارکولو غوره کړای شوی وي، او مضبوط او غښتلي لرگي پکې نصب کړه تر څو په قوت سره اوبه خیري او خپل سیر ته ادمه ورکړي.....⁴⁰

- همدا راز امام ابن جریر، او امام سیوطي ددی آیت [ن * وَالْقَلَمِ وَمَا يَسْطُرُونَ] (القلم: ۱، ۲) لاندې د اسرائیلي روایتونو څخه په استفاده عجائب او غرائب ذکر کړي چې عقلا او علما د منلو وړ نه دي لکه وایي: د (ن) څخه مراد هغه کب دی چې - یهموت نومیري - او ټوله مخکه یې په خپله ملا اوچته کړی ده.....⁴¹
- امام نسفي امام ثعلبي، الکشاف او نورو مفسرینو په خپلو کتابونو کې د دی آیتونو لاندې: (أَلَمْ تَرَ كَيْفَ فَعَلَ رَبُّكَ بِعَادٍ * إِرْمَ ذَاتِ الْعِمَادِ * الَّتِي لَمْ يُخْلَقْ مِثْلُهَا فِي الْبِلَادِ) 42 د ارم ذات العماد په اړه عجیبې قصې ذکر کړي لیکې چې: دا یو ډیر ستر ښار و، قصرونه او ودانۍ یې د سرو او سپینو څخه، ستنې یې د زمردو او یاقوتو څخه جوړې شوی وی، چې پکې ډول ډول ونې، باغیچې او نهرونه وو.....⁴³

د اسرائیلي روایتونو بدی اغیزې:

- پرتله له شکه د اسرائیلیاتو له لارې چې کوم (دخیل) او گډوډ تفسیرونو د تفسیر ساحې ته را داخل شوی دي په فکري او عملي اعتبار ډیرې بدی پایلې او اغیزې لري په دی لړ کې ځینو ته یې په لنډ ډول اشاره کوو:
- له دی امله چې د اسرائیلیاتو له لارې د الله تعالی د پاک ذات په اړوند، د پیغمبرانو علیه السلام په هکله ډیر درواغجن او باطل روایتونو د تفسیر کتابونو ته لاره موندلې د خلکو پر عقائدو او افکارو خورا ناوړه اغیز لري.
- ډیر نادرست، باطل او گډوډ اسرائیلي روایتونه چونکه صحابه کرامو رضوان الله علیهم، تابعینو او اتباع تابعینو ته منسوب دي له دی امله ډیر وگړي د امت د مخکښانو په اړه - چې په ریښتینولۍ او عدالت شهرت لري - بی باوره کیږي.
- همدا راز د دی باطلو اسرائیلي روایتونو یو ډیر بد اغیز دا دی چې خلک یې د قرآن کریم د اصلي لارښوونو څخه بی برخې کړي، عجیبو او غریبو اسرائیلي کیسو او داستانونو د قرآن کریم د پندونو، نصیحتونو او په هغه کې د تدبیر او غور کولو او د ژوند په هر ډگر کې د هغه د عملي تطبیق څخه انسانان په واټنونو واټنونو لیری کړي.
- په تفسیري کتابونو کې د اسرائیلیاتو یو ډیر بد اغیز دا دی چې د اسلام د پاک، کامل او مقدس دین په اړوند یې خلک بی باوره کړي ځکه چې اسرائیلي کیسې اسلام په یو داسې خرافي او گډوډه بڼه خلکو معرفی کوي، گواکې دا درواغو او باطلو کیسو یو ټولگه ده.

دوهم: بی لارې ډلې او فرقی:

دویمه ستره دروازه چې ناسم تفسیري روایتونو (دخیل) ورڅخه د تفسیر ساحې ته لاره موندلې بی لارې ډلې او فرقی دي

40. تفسیر القرآن العظيم د امام أبو الفداء إسماعیل بن عمر بن کثیر القرشي البصري ثم الدمشقي (المتوفی: 774هـ) 319/4 تحقیق: سامي بن محمد سلام د چاپ ځای: دار طيبة للنشر والتوزيع، دویم چاپ 1420هـ - 1999 م
41. الدر المنثور د امام عبد الرحمن بن أبي بکر، جلال الدين السيوطي (المتوفی: 911هـ) لیکنه: 242/8 د چاپ ځای: دار الفكر - بیروت
42. (الفجر: 6 - 8)
43. إرشاد العقل السليم إلى مزايا الكتاب الكريم د امام أبو السعود العمادي محمد بن محمد بن مصطفى (المتوفی: 982هـ) لیکنه: 154/9 د چاپ ځای: دار إحياء التراث العربي - بیروت

په لاندی کرښو کې په ډیر لنډ ډول ذکر کوو.

لومړې ډله: خوارج

خوارج په لغت کې د خارج او خارجي جمع ده او د (خروج) څخه اخستل شوی دی، خوارجو ته ځکه خوارج ویل کیږي چې د خلکو په ضد یا د حق پر ضد او یا هم د صفین د جنگ پر مهال د حضرت علي رضی الله عنه پر ضد یې خروج کړی و.⁴⁴

خوارج په اصطلاح کې: په دی اړه مورخین او د فرقو علما دوه قوله لري.

لومړې: خوارج هغه خلک دي چې د حضرت علي -رضي الله عنه- پر ضد یې پاڅون کړی و.⁴⁵

دوهم: د خوارجو اطلاق په هر هغه چا کېږي چې د هغه برحق امام پر ضد پاڅون وکړي چې د مسلمانانو سواد اعظم پری اتفاق کړی وي، برابره خبره ده چې دغه پاڅون د راشده خلفاو په زمانه کې صورت موندلی وي او یا هم په ورستنیو زمانو کې صورت ومومي.⁴⁶ خوارج که څه هم د نورو ډلو په څیر په لیکلی بڼه ډیر تفسیري کتابونه نلري ولی بیا هم یو څه کتابونه چې دکتور محمد حسین ذهبي ورته اشاره کړی په لاندی ډول دي.

- تفسیر عبد الرحمن بن رستم الفارسی دریمه هجری پېړۍ.
- د هود بن محکم الهواری دریمه هجری پېړۍ.
- د أبو یعقوب، یوسف بن ابراهیم الوریجلانی شپږمه هجری پېړۍ.
- د نني عصر یو خارجي محمد بن یوسف إطفیش دوه تفسیرونه د (داعي العمل لیوم الأمل) او (همیان الزاد إلی دار المعاد) په عنوان لري.⁴⁷

د خوارجو د تفسیر ځینې بیلگې:

- خوارج ډیر ځلی د خپل مذهب د اثبات لپاره د قرآن کریم د آیتونو نادرست او غلط تاویل کوي او له ځانه د آیتونو د نزول اسباب جوړوي، د مثال په توګه د حضرت علی رضی الله عنه د تکفیر د اثبات لپاره د دی آیت د نزول په سبب استدلال کوي [وَمِنَ النَّاسِ مَنْ يُعْجِبُكَ قَوْلُهُ فِي الْحَيَاةِ الدُّنْيَا وَيُشْهَدُ اللَّهُ عَلَى مَا فِي قَلْبِهِ وَهُوَ أَلَدُّ الْخِصَامِ] 48. او وایي چې د ابن ملجم په اړه دا آیت را نازل شوی [وَمِنَ النَّاسِ مَنْ يَشْرِي نَفْسَهُ ابْتِغَاءَ مَرْضَاةِ اللَّهِ وَاللَّهُ رَئُوفٌ بِالْعِبَادِ] [البقرة: 207] 49 چې د ا یو نادرست او فاسد تاویل دی، چی نه یی عقل مني او نه هم شرع.
- د اهل سنت او جماعت د نظر او منهج پر خلاف خوارج د کبیره گناه مرتکب کافر گڼي او ددی فاسد نظر لپاره د قرآن کریم په ځینو آیتونو استدلال کوي او د دی فاسد مذهب د اثبات لپاره ډیر آیتونه تحریفوي، د مثال په توګه د دی آیت په هکله: [فِيهِ آيَاتٌ بَيِّنَاتٌ مَقَامُ إِبْرَاهِيمَ وَمَنْ دَخَلَهُ كَانَ آمِنًا وَلِلَّهِ عَلَى النَّاسِ حُجُّ الْبَيْتِ مَنِ اسْتَطَاعَ]

44. لسان العرب، د محمد بن مکرم بن علی، أبو الفضل، جمال الدين ابن منظور إفريقي (711هـ) لیکنه (74/2) د چاپ ځای: دار صادر - بیروت دریم چاپ - 1414 هـ. او تاج العروس من شرح جواهر القاموس، د محمد بن عبد الرزاق الحسيني، أبو الزبيدي (المتوفى: 1205هـ) لیکنه (30/2). د چاپ ځای: دار الهداية

45. مقالات الإسلاميين واختلاف المصلين د أبو الحسن علي بن إسماعيل بن أبي موسى الأشعري (324هـ) لیکنه (307/1). چاپ: دار فرانز شتاينز، ألمانيا. دریم چاپ 1400 هـ - 1980 م. او الفرق بين الفرق وبيان الفرقة الناجية د عبد القاهر بن طاهر بن محمد بن عبد الله البغدادي التميمي الأسفراييني، أبو منصور (المتوفى: 429هـ) جز 1 ص 61 د چاپ ځای: دار الأفاق الجديدة - بيروت دویم چاپ، 1977 م.

46. الملل والنحل د أبو الفتح محمد بن عبد الكريم بن أبي بكر أحمد الشهرستاني (548هـ) لیکنه (114/1). د چاپ ځای: مؤسسة الحلبي .

47. التفسير والمفسرون د دکتور محمد السيد حسين الذهبي (1398هـ) لیکنه ۲ / ۲۳۲ د چاپ ځای: مكتبة وهبة، القاهرة.

48. [البقرة: 204]

49. الكامل في اللغة والأدب د محمد بن يزيد المبرد، أبو العباس (285هـ) لیکنه (2/108) تحقيق: محمد أبو الفضل إبراهيم. د چاپ ځای: دار الفكر العربي - القاهرة دریم چاپ: 1417 هـ - 1997 م

إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ}[آل عمران:97]. وایي: چې الله تعالى د حج تارک په کفر توصیفوي، حال دا چې د حج پرینودل گناه ده نو معلومه شوه چې هر گناهگار کافر دی.

- د آل عمران سورت د دی آیت {يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا الَّذِينَ اسْوَدَّتْ وُجُوهُهُمْ أَكْفَرْتُمْ بَعْدَ إِيمَانِكُمْ فَذُوقُوا الْعَذَابَ بِمَا كُنْتُمْ تَكْفُرُونَ}[آل عمران:106]. په تفسیر کې وایي: فاسق به د قیامت په ورځ هېڅکله د هغه خلکو له جملې نه وشمیرل شي چې مخونه یې سپین ځلیري بلکه د هغه خلکو له ډلې څخه به وي چې مخونه یې تور وي نو په همدې اساس ورته په دی آیت کې کافر ویل شوی. همدا راز د دی آیت {وُجُوهٌ يَوْمَئِذٍ مُّسْفَرَةٌ*ضَاحِكَةٌ مُّسْتَبْشِرَةٌ*وُجُوهٌ يَوْمَئِذٍ عَلَيْهَا غَبَرَةٌ تَرْهَقُهَا قَتَرَةٌ*أُولَئِكَ هُمُ الْكُفَرَةُ الْفَجَرَةُ}[عبس:38-42]، تفسیر داسې: هېڅکله شونې نده چې یو فاسق انسان دی د هغه خلکو له ډلې څخه حساب شي چې مخونه یې ځلیري او خوشحاله وي بلکې د کافر پر مخ به توره تیاره خپره وي نو ځکه اړینه ده چې هغه باید د کافرانو له ډلې څخه وشمیرل شي.⁵⁰

دا او دی ته ورته ډیر آیتونه چې خوارجو د خپل فاسد مذهب او باطل فکر د اثبات لپاره پری استدلال کوي او د قرآن کریم بې شمیره آیتونه او د رسول الله صلی الله علیه وسلم گڼ شمیر احادیث چې - د کبیره گناه مرتکب پکې مومن گڼل شوی - له پامه غورځوي.

د حج په اړوند د آل عمران سورت پر آیت چې دوی استدلال کوي په حقیقت کې د کفر نسبت هغه چا ته ندی شوی چې حج نکوي بلکې په دی آیت هغه څوک کافر بلل شوي چې د حج د فریضیت څخه منکر وي.⁵¹

او د آل عمران سورت په ۱۰۶ شمیره آیت اساساً د قیامت په ورځ د مومنانو او کافرانو حالت بیانوي چې د ایمان څښتنان به د قیامت په ورځ سپین ځلیدونکي مخونه او کفار به تور مخي وي، یعنی دا آیت اصلاً د گناهکار مسلمانانو په اړوند ندی.⁵²

- د هغه فاسدو تأویلاتو له جملې څخه چې نافع بن الأزرق خارجي یې کوي د دی آیت {وَأَقِمِ الصَّلَاةَ طَرَفِي النَّهَارِ وَرُلْفًا مِنَ اللَّيْلِ إِنَّ الْحَسَنَاتِ يُذْهِبْنَ السَّيِّئَاتِ ذَلِكَ ذِكْرَى لِلَّذِينَ آمَنُوا} 53، تأویل دی چې: لمونځ یواځې دوه رکعت د شپې او دوه رکعت د سهار دی، له دی پرته نور لمونځ نشته.

- دا آیت {وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ} 54 تفسیروي چې: د حج لپاره کومه ځانگړې میاشت نه ده ټاکل شوی بلکې د کال په ټولو میاشتو کې ادا کیدای شي.

- د دی {وَالسَّارِقُ وَالسَّارِقَةُ فَاقْطَعُوا أَيْدِيَهُمَا جَزَاءً بِمَا كَسَبَا نَكَالًا مِنَ اللَّهِ وَاللَّهُ عَزِيزٌ حَكِيمٌ} 55 چې د غل لاس باید د ولي (مټ) څخه پرې کړای شي نه د مړوند څخه، همد راز که غلا ډیره وي او که کمه باید د غل لاس پرې شي.⁵⁶
- د دی آیت {إِنَّ الَّذِينَ يَأْكُلُونَ أَمْوَالَ الْيَتَامَى ظُلْمًا إِنَّمَا يَأْكُلُونَ فِي بُطُونِهِمْ نَارًا وَسَيَصْلَوْنَ سَعِيرًا} 57 په تفسیر کې

50. -انظر: العقود الفضية في أصول الإباضية، سالم بن حمد الحارثي، ص. (228-290)

51. تفسیر ابن کثیر (1/386)

52. پورتنی مرجع (390/1)

53. [هود:114]

54. [آل عمران:97]

55. [المائدة:38]

56. شرح نهج البلاغة، (1/382)

57. [النساء:10]

خینی خوارج وایي: که چیرې چا د کوم یتیم مال وخور هغه جهنمی دی او که یتیم یې قتل کړ یا ورته خینه خیرې کړه هغه جهنمی ندی ځکه په دی اړه په نص کې څه ندی راغلي.⁵⁸

دویمه ډله: شیعه گان

شیعه یا تشیع د لغت په اعتبار د یو چا تایید، ملاتړ او ملگرتیا کول دي، د عربي ژبې استاد ابن درید وایي: فلاني د فلاني له شیعو څخه دی هغه وخت ویل کیږي چې د هغه رایه او نظر تایید کړي.⁵⁹ او امام ازهری وایي: شیعه د یو چا انصارو او ملگرو ته ویل کیږي.⁶⁰

شیعه په اصطلاح:

د فرقو عالم بڼاغلې شهرستاني⁶¹ وایي: شیعه گان هغه ډله ده چې په ځانگړي ډول د حضرت علي رضی الله عنه ملاتړ کوي او د وصیت او نص پر اساس د هغه امامت او خلافت ثابتوي. او زیاتوي چې خلافت مصلحتي او جانبي قضیه نه ده چې پیغمبر ورڅخه بې تفاوته او غافل پاتی شي او عوامو ته دی یې وسپاري بلکې د دین رکن او یوه اصولي او اساسي قضیه ده.

62

په تاریخي لحاظ د شیعه گانو بیلا بیلې ډلې پیدا شوي چې په اصولو او فروعو کې یو له بل سره توپیر لري دا گڼې شیعه ډلې څلور غټو فرقو (السَّبَّيَّة، والکيسانیة، والزَّيْدِيَّة، والرَّافِضِيَّة) ته راگرځي.⁶³ موږ دلته په ډیر لنډیز د شیعۀ إمامیة اثني عشریة دريځ د قرآن کریم او د هغه د تفسیر په اړه بیانوو چې ورڅخه به جوته شي چې د قرآن کریم شيعي تفسیرونه د (دخيل) د بد ترینو ډولونو څخه شمیرل کیږي، ځینو شیعه گانو د خوراجو په څیر د خپلو فاسدو او ناوړه افکارو د اثبات او ترویج په خاطر قرآن کریم تحریف کړی.

د قرآن د تفسیر په اړه د شیعه گانو دريځ او ځینې تفسیري بیلگې يې:

- شیعه گان د قرآن په اړه ادعا لري چې: قرآن ظاهر او باطن لري، یعنی هر ظاهر بطن، او هر بطن ظاهر لري. او ورڅخه معاني او مفاهیم استنباط کول د مفسر په نسبت جلا جلا مرتبې او مقامات لري، ظاهر او باطن نسبي دي.⁶⁴ په حقیقت کې دا د شیعه گانو هغه بې اساسه او غلطه قاعده ده چې په تفسیري میدان کې یې هر ډول ناسم تفسیر (دخيل) ته یې لاره هواره کړې، ځکه چې ناسم تفسیر په باطني معنی باندې حمل کوي.

د قرآن د تحریف قائل دي، وایي چې: دا موجوده قرآن د الله تعالی هغه درست او صحیح کتاب نه دی، هغه قرآن چې حضرت علي رضی الله عنه جمع کړی او ترتیب کړی و او بیا تری امامانو په میراث وړی، هغه چې تحریف او تغییر پکې ندی شوی هغه درست او صحیح قرآن دی، پدې موجوده قرآن کې تحریف شوی او بدل کړای شوی دی، د آل بیتو فضائل تری

58. تلبیس ابلیس، ابن الجوزي، المؤلف: جمال الدين أبو الفرج عبد الرحمن بن علي بن محمد الجوزي (المتوفى: 597هـ) ص. (95) د چاپ ځای: دار الفكر للطباعة والنشر، بيروت، لبنان. لومړې چاپ، 1421هـ/ 2001م

59. جمهرة اللغة: 63/3 د أبو بكر محمد بن الحسن بن دريد الأزدي (321هـ) ليکنه، تحقيق: رمزي منير بعلبكي د چاپ ځای: دار العلم للملايين - بيروت، لومړې چاپ 1987م

60. الأزهری/ تهذيب اللغة: 61/3 د محمد بن أحمد بن الأزهری الهروي، أبو منصور (370هـ) ليکنه، د محمد عوض مرعب تحقيق د چاپ ځای: دار إحياء التراث العربي - بيروت، لومړې چاپ 2001م

61. محمد بن عبد الكريم بن أحمد أبو الفتح چې په شهرستاني شهرت لري په كال 467هـ كي نړۍ ته راغلي، د فرقو، علم كلام او اصولو ستر عالم و، د ليكنو څخه يې: الملل والنحل، نهاية الإقدام، ډير مشهور دي او په (548هـ) كې وفات شوی، طبقات الشافعية: 130-128/6، مرآة الجنان: 290-284/3

62. الملل والنحل: 146/6 د أبو الفتح محمد بن عبد الكريم بن أبي بكر أحمد الشهرستاني (548هـ) ليكنه، د چاپ ځای: مؤسسة الحلبي.

63. الأديان والفرق والمذاهب "عبدالقادر شيبه الحمد، 146.

64. منهج الاستنباط من القرآن الكريم. المؤلف، فهد بن مبارك بن عبد الله الوهبي ص 360 تحقيق: محمد بن عبد الرحمن الشايع. الناشر، مركز الدراسات والمعلومات القرآنية بمعهد الامام الشاطبي كال 2007م

حذف شوی دی کافی د جعفرصادق خخه دا روایت رانقل کړی چې: (أَنَّ الْقُرْآنَ الَّذِي نَزَلَ بِهِ جَبْرِيلُ عَلَى مُحَمَّدٍ سَبْعَةَ عَشَرَ أَلْفَ آيَةٍ، وَالَّتِي بَأَيْدِينَا مِنْهَا سِتَّةُ آلَافٍ وَمِائَتَانِ وَثَلَاثٌ وَسِتُّونَ آيَةً، وَالْبَوَاقِي مَخْزُونَةٌ عِنْدَ أَهْلِ الْبَيْتِ فِيمَا جَمَعَهُ عَلِيٌّ⁶⁵).

یعنی: هغه قرآن چې جبریل (علیه السلام) پر محمد (صلی الله علیه وسلم) نازل کړی هغه (۱۷۰۰۰) اولس زره آیتونه دي او دا موجوده قرآن کې فقط (۶۲۶۳) شپږ زره دوه سوه درې شپيته آیتونه لري، دا باقی مانده نور آیتونه - په هغه قرآن کې چې حضرت علی (رضی الله عنه) راجمع کړی و- د آل بیتو سره محفوظ دي.

همدا راز په اصول "الكافي" د جعفر بن محمد الصادق دا وینا: "عندنا مصحف فاطمة عليها السلام - وما يُدريهم ما مُصْحَفُ فاطمة؟! مُصْحَفٌ فِيهِ مِثْلُ قُرْآنِكُمْ هَذَا ثَلَاثَ مَرَّاتٍ، وَاللَّهِ مَا فِيهِ مِنْ قُرْآنِكُمْ حَرْفٌ وَاحِدٌ"⁶⁶.

له موږ سره د بی بی فاطمی مصحف دی، دوی د فاطمی د مصحف خخه خبر دي؟ هغه مصحف ستاسی ددی قرآن درې برابره دی، په الله سوگند چې ستاسی د قرآن یو حرف هم په هغه کې نشته.

یو معروف شیعی نعمه الله جزائري وایي: "الأخبار مستفیضة بل مُتَوَاتِرَةٌ، وَتَدُلُّ بِصَرِيحِهَا عَلَى وَقُوعِ التَّحْرِيفِ فِي الْقُرْآنِ كَلَامًا وَمَادَّةً وَإِعْرَابًا"⁶⁷.

مشهور بلکی متواتر روایتونه شتون لري، پدی خبره تصریح کوي چې د قرآن په کلام، ماده او اعراب کې تحریف صورت موندلی.

- د خپلواکمانو په اړه شیعه گان دا عقیده لري چې هغوی مقدس، معظم او معصوم دي، دوی د مخکې ارکان او ستنې دي، د مخکې په سر او د مخکې لاندې پر ټولو خلکو حجت دي. شیعه گان عقیده لري چې امامت د دین اساس، د مسلمانانو نظام، د دنیا رغونه او د مومنانو پت او عزت دی. 68 د امامانو په اړه د دوی د دی دریځ اغیز د هغوی په تفسیري کتابونو ډیر څرگند دی گن آیتونه یې د همدی دریځ او عقیدې پر اساس تفسیر کړي چې په پایله کې ډیرې ناسم تفسیري اقوالو (دخیل) د تفسیر ساحې ته لاره موندلی.

د شیعه گانو ځینې تفسیري بیلگې:

دلته په لنډ ډول د شیعه گانو له تفسیرونو خخه ځینی مثالونه وړاندې کوو چې په دلالت کوي چې څومره ناسم تفسیري اقول (دخیل) د دوی له لاری د تفسیر ډگر ته را داخل شوی دي.

مخکې مو یاد وکړه چې شیعه گان د قرآن په باطني معنا عقیده لري او په دی اساس یې ډیر قرآني آیتونه تفسیر کړي دی مثلاً:

- د دی آیت {وَكُلَّ شَيْءٍ أَحْصَيْنَاهُ فِي إِمَامٍ مُبِينٍ} 69 خخه علي مراد دی. 70
- وایي د دی آیت {فَقَاتِلُوا أُمَمَةَ الْكُفْرِ} 71 خخه طلحة والزبیر. 72
- او د دی آیت {وَالشَّجَرَةُ الْمَلْعُونَةُ فِي الْقُرْآنِ} 73 خخه بنو أمیه مراد دي. 74

65. التفسير والمفسرون، (29 - 28) په لږ تصرف سره.

66. اصول الكافي، ج/ 1239. للكليني وفات 329 هـ ق محقق / غفاري علی اکبر و آخوندي، الناشر: دار الكتب الإسلامية مكان النشر: تهران سنة الطباعة: 1407 ق

67. الأنوار النعمانية، في بيان النشأة الإنسانية نعمت الله الجزائري ج/ 357/2.

68. التفسير والمفسرون، (19/2)

69. [يس، آية: 12].

70. تفسير القمي: د ابراهيم قمي ليکنه 212/2، چاپ خای: مؤسسة الامام المهدي قم، لومړې چاپي ۱۳۳۵ هـ ق

71. [التوبة، آية: 12].

72. تفسير الصافي: 324/2 د فيض کاشاني ليکنه ۱۰۹۱ هـ ق

73. [الإسراء، آية: 60].

- شیعه مفسرین وایي په : {اهْدِنَا الصِّرَاطَ الْمُسْتَقِيمَ} 75 کي (الصراط المستقیم) خخه مراد امیر المؤمنین دی. 76
- د الله تعالی د دی فرمان {وَالشَّمْسُ وَضُحَاهَا} 77 په اړه د الصادق خخه نقل کوي چې وایي: "الشمس امیر المؤمنین، وضحاها: قیام القائم" د (الشمس) خخه مراد امیر المؤمنین او (وضحاها) خخه مراد د القائم پاخون او قیام دی. 78
 - او وایي: د (المسجد، المساجد، والکعبة، والقبلة) خخه امام او ائمه مراد دي. عیاشی د دی آیت {وَأَقِيمُوا وَجُوهَكُمْ عِندَ كُلِّ مَسْجِدٍ} 79 لاندی لیکي: له دی خخه امامان مراد دي. 80
 - د شیعه مفسرینو په نیز د (السجود) خخه په دی آیت کي: {وَقَدْ كَانُوا يُدْعَوْنَ إِلَى السُّجُودِ وَهُمْ سَالِمُونَ} 81 د امامانو ولایت مراد دی. وایي چې کله دوی دعلي (رضی الله عنه) ولایت ته راغوبستل کیدل په داسی حال کي چې دوی سالم او روغ وو. 82
 - د شیعی تفسیر پر اساس (اله) د امام په معنی دی، مثلاً د دی آیت {لَا تَتَّخِذُوا إِلَهَيْنِ إِلَّا هُوَ إِلَهُ وَاحِدٌ} 83 په اړه د یو فرضي نوم (أبو عبد الله) په حواله وایي: "يعني بذلك لا تتخذوا إمامين إنما هو إمام واحد" يعني تاسی دوه امامان مه نیسئ امام ايکي یو دی. 84
 - همدا راز (رب) هم د هغوی له نظره د امام خخه عبارت دی او د دی لپاره د ژبي بیلا بیل استعمالات د دلیل په توگه وړاندی کوي مثلاً: رب البيت، ورب المال. .. او په همدی اساس د قرآن کریم گڼ آیتونه تفسیروي مثلاً د دی آیت: {وَيَعْبُدُونَ مَنْ دُونَ اللَّهِ مَا لَا يَنْفَعُهُمْ وَلَا يَضُرُّهُمْ وَكَانَ الْكَافِرُ عَلَى رَبِّهِ ظَهِيرًا} 85 قمي په خپل تفسیر کي وایي: د (الکافر) خخه مراد (عمر - رضي الله عنه وأرضاه) دی - والعیاذ بالله - چې د امیر المؤمنین علیه السلام پر خلاف د نورو سره مرستندوی او کومکي و. 86 د قمي په نیز د (رب) خخه مراد امام یعنی علی رضی الله عنه دی. همداراز د دی آیت {وَأَشْرَقَتِ الْأَرْضُ بِنُورِ رَبِّهَا} 87 تفسیر شیعه مفسر داسي کوي: مفضل بن عمر د ابو عبد الله خخه اوریدلي چې (رب الأرض) یعنی امام الأرض، مفضل وایي چې ما ورخخه وپوښتل کله چې: هغه راووځي نو څه به واقع شي؟ ابو عبدالله ځواب راکړ: کله چې هغه راووځي، خلک به د لمر او سپوږمۍ د رڼا خخه مستغني شي او د امام نور به ورته کافي شي. 88
- دا او دی ته ورته په سلگونو بی اساسه تفسیري اقوال د شیعه تفسیرونو له لاری د تفسیر ساحې ته را داخل شوی دي، دا په دی دلالت کوي چې شیعه تفسیرونه د تفسیر ډگر ته د ناسم تفسیر (دخیل) یو ستر لار ده.

74. تفسیر العیاشي: 297/2 محمد بن مسعود العیاشي وفات ۳۲۰ هـ ق تحقیق: الحاج السيد هاشم الرسولي المحلاتي

75. [الفاتحة، آیه: 6].

76. په [مجموع فتاوی شیخ الإسلام ابن تیمیة: 236/13-237]. کي دی ورته گڼ شمیر مثالونه ذکر کړي او په قوي دلائلو یې د هغه بطلان ثابت کړی.

77. [الشمس، آیه: 1].

78. تفسیر القمي: 242/2، او زیاتوي چې د (النهار) خخه مراد امامان دی.

79. [الأعراف، آیه: 29].

80. تفسیر العیاشي: 12/2، د ابو النضر عیاشی لیکنه، چاپ ځای: مؤسسة البعثة تهران، لومړې چاپ ۱۳۲۱ هـ ق

81. [القلم، آیه: 43].

82. تفسیر الصافي: 214-215، د محسن کاشاني لیکنه، د چاپ ځای: دارالکتب الاسلامیة ایران تهران، لومړې چاپ ۱۴۱۹ هـ ش

83. [النحل، آیه: 51].

84. تفسیر العیاشي: 261/2

85. [الفرقان، آیه: 55].

86. تفسیر القمي: 115/2

87. [الزمر، آیه: 69].

88. تفسیر الصافي: 331/4

یادونه: د لیکنې په پیل کې مې اشاره کړې وه چې د لیکنې په ترڅ کې د (دخیل) یا ناسم تفسیر لاملونه قدرمنو لوستونکو سره شریک کړم چې د هغې له جملې څخه مې اسرائیلیاتو او ځینو ډلو ته اشاره وکړه له دې چې لیکنه اوږدېږي د (دخیل) نور دوه مهم لاملونه یعنې (د قرآن کریم علمي او سائنسي تفسیر او د معاصرو سیکولارانو او بی دینانو تفسیر) - چې د (دخیل) لوی وروډي دروازې بلل کېږي - ته به ان شاء الله په بله راتلونکې لیکنه کې ځای ورکړو.

ماخذونه

- (1) تاج العروس من جواهر القاموس: محمد بن محمد بن عبد الرزاق الحسینی، أبو الفیض، الملقب بمرتضی، الزبیدی. چاپ ځای: دار إحياء التراث العربي بیروت د چاپ کال: ۱۹۸۴
- (2) المفردات في غريب القرآن - د امام راغب الأصفهاني، طبعه ۱۳۸۱ هـ، ۱۹۶۱ م، چاپ ځای: مصطفى البابي الحلبي مصر - تحقيق - محمد سعيد كيلاني.
- (3) الدخیل في تفسير القرآن الكريم د. عبد الوهاب فايد، لومړې چاپ ۱۳۹۸ هـ، ۱۹۷۸ م چاپ ځای: مطبعة حسان
- (4) الدخیل في التفسير د. ابراهيم عبد الرحمن خليفه، چاپ ځای: دار الكتاب بمصر - ۱۹۸۴ م
- (5) شرح علل الترمذي د شيخ زين الدين عبد الرحمن بن أحمد بن رجب بن الحسن، حنبلي (۷۹۵هـ) لیکنه، محقق: الدكتور همام عبد الرحيم سعيد د چاپ ځای: مكتبة المنار - الزرقاء - الأردن. لومړې چاپ، ۱۴۰۷هـ - ۱۹۸۷م
- (6) لباب التأويل في معاني التنزيل للشيخ علاء الدين علي بن محمد بن إبراهيم بن عمر الشحي أبو الحسن، المعروف بالخازن (۷۴۱هـ) تصحيح: محمد علي شاهين د چاپ ځای: دار الكتب العلمية - بيروت لومړې چاپ ۱۴۱۵ هـ
- (7) تفسير النسفي (مدارك التنزيل وحقائق التأويل) د شيخ أبو البركات عبد الله بن أحمد بن محمود حافظ الدين النسفي (۷۱۰هـ) لیکنه، تحقيق: يوسف علي بدوي د چاپ ځای: دار الكلم الطيب، بيروت. لومړې چاپ ۱۴۱۹ هـ - ۱۹۹۸ م
- (8) الجواهر الحسان في تفسير القرآن د أبو زيد عبد الرحمن بن محمد بن مخلوف الثعالبي (۸۷۵هـ) لیکنه، تحقيق: شيخ محمد علي معوض والشيخ عادل أحمد عبد الموجود، د چاپ ځای: دار إحياء التراث العربي - بيروت. لومړې چاپ - ۱۴۱۸ هـ
- (9) جامع البيان عن تأويل آي القرآن د امام محمد بن جرير بن يزيد بن كثير بن غالب الأملي، أبو جعفر الطبري (۳۱۰هـ) لیکنه، تحقيق: الدكتور عبد الله بن عبد المحسن التركي، د چاپ ځای: دار هجر للطباعة والنشر والتوزيع والإعلان. لومړې چاپ، ۱۴۲۲ هـ - ۲۰۰۱ م
- (10) صحيح البخاري للإمام محمد بن إسماعيل أبو عبد الله البخاري الجعفي د چاپ ځای: دار طوق النجاة، لومړې چاپ ۱۴۲۲ هـ

11) الكشف والبيان عن تفسير القرآن د شيخ أحمد بن محمد بن إبراهيم الثعلبي، أبو إسحاق (427هـ) ليكنه، تحقيق: شيخ أبي محمد بن عاشور، د چاپ خای: دار إحياء التراث العربي، بيروت - لبنان. لومړې چاپ 1422، هـ - 2002 م

12) تفسير القرآن العظيم د امام أبو الفداء إسماعيل بن عمر بن كثير القرشي البصري ثم الدمشقي (774هـ) تحقيق: سامي بن محمد سلام د چاپ خای: دار طيبة للنشر والتوزيع، دويم چاپ 1420هـ - 1999 م

13) الدر المنثور د امام عبد الرحمن بن أبي بكر، جلال الدين السيوطي (911هـ) ليكنه، د چاپ خای: دار الفكر - بيروت

14) إرشاد العقل السليم إلى مزايا الكتاب الكريم د امام أبو السعود العمادي محمد بن محمد بن مصطفى (982هـ) د چاپ خای: دار إحياء التراث العربي - بيروت

15) لسان العرب، د محمد بن مكرم بن علي، أبو الفضل، جمال الدين ابن منظور الأنصاري الرويفعي الإفريقي (711هـ) ليكنه د چاپ خای: دار صادر - بيروت. دريم چاپ - 1414 هـ. او تاج العروس من شرح جواهر القاموس،

د محمد بن محمد بن عبد الرزاق الحسيني، أبو الزبيدي (1205هـ) ليكنه. د چاپ خای: دار الهداية
16) مقالات الإسلاميين واختلاف المصلين د أبو الحسن علي بن إسماعيل بن أبي موسى الأشعري (324هـ) ليكنه. چاپ: دار فرانز شتايز، ألمانيا. دريم چاپ 1400 هـ - 1980 م.

17) الفرق بين الفرق وبيان الفرقة الناجية د أبو منصور عبد القاهر بن طاهر اسفراييني، (429هـ) ليكنه. د چاپ خای: دار الآفاق الجديدة - بيروت دويم چاپ، 1977م.

18) الملل والنحل د أبو الفتح محمد بن عبد الكريم بن أبي بكر أحمد الشهرستاني (548هـ) ليكنه. د چاپ خای: مؤسسة الحلبي.

19) التفسير والمفسرون د دكتور محمد السيد حسين الذهبي ليكنه، د چاپ خای: مكتبة وهبة، القاهرة.

20) الكامل في اللغة والأدب د محمد بن يزيد المبرد، أبو العباس (285هـ) ليكنه. تحقيق: محمد أبو الفضل إبراهيم. د چاپ خای: دار الفكر العربي - القاهرة دريم چاپ: 1417 هـ - 1997 م

21) تلبیس ابلیس، ابن الجوزي، المؤلف: جمال الدين أبو الفرج عبد الرحمن بن علي بن محمد الجوزي (597هـ). د چاپ خای: دار الفكر للطباعة والنشر، بيروت، لبنان. لومړې چاپ، 1421هـ/ 2001م

22) جمهرة اللغة د أبو بكر محمد بن الحسن بن دريد الأزدي (321هـ) ليكنه، تحقيق: رمزي منير بعلبكي د چاپ خای: دار العلم للملايين - بيروت، لومړې چاپ 1987م

23) تهذيب اللغة د محمد بن أحمد بن الأزهر الهروي، أبو منصور (370هـ) ليكنه، د محمد عوض مرعب تحقيق د چاپ خای: دار إحياء التراث العربي بيروت، لومړې چاپ 2001م

24) الملل والنحل د أبو الفتح محمد بن عبد الكريم بن أبي بكر أحمد الشهرستاني (548هـ) ليكنه، د چاپ خای: مؤسسة الحلبي.

- (25) تفسیر القمی، د ابراهیم قمی لیکنه، چاپ خای: موسسه الامام المهدی قم، لومړې چاپ ۱۳۳۵هـ ق
- (26) تفسیر العیاشی، د ابو النضر عیاشی لیکنه، چاپ خای: موسسه البعثه تهران، لومړې چاپ ۱۳۲۱هـ ق
- (27) تفسیر الصافی د محسن کاشانی لیکنه، د چاپ خای: دارالکتب الاسلامیه ایران تهران، لومړې چاپ ۱۴۱۹هـ ش
- (28) طبقات الشافعیة الکبری د تاج الدین عبد الوهاب بن تقی الدین السبکی (771هـ) لیکنه، تحقیق: دکتور محمود محمد الطناحي اودکتور عبد الفتاح محمد الحلو د چاپ خای: هجر للطباعة والنشر والتوزيع، دویم چاپ، 1413هـ
- (29) الفتاوی الکبری د ابن تیمیة تقی الدین أبو العباس أحمد بن عبد الحلیم بن عبد السلام بن عبد الله الدمشقي (728هـ) لیکنه. د چاپ خای: دارالکتب العلمیة، لومړی چاپ، 1408هـ - 1987م